



## L-Għaxar Anniversarju tat-Tarxien Scout Group

Il-Grupp ta' l-iScouts ta' Hal Tarxien twaqqaf ezatt għaxar snin ilu f'Novembru ta' 1988 fuq inizjattiva tas-Sur David Dowdall u l-Kappillan ta' dak iż-żmien Dun Dione Cutajar. L-ewwel laqgħat tat-tfal kienu jsiru fiċ-Ċentru Dun Ġwann Bosco. Fil-fatt il-*Cubs*, jiġifieri l-iScouts iż-żgħar, għadhom jiltaqgħu hemm. Imma l-kbar qegħdin jiltaqgħu fil-Każin tal-Banda minhabba li l-Grupp għad m'għandux post tiegħu. Hawnhekk nixtieq pubblikament niringrazzja lill-Kumitat tal-Każin għall-għajnuna li qed jagħti lill-grupp.


Illum il-grupp għandu madwar mitt membru bejn *Cubs* (minn 7 sa' 10 snin), *Scouts* (minn 11 sa' 15 -il sena) u *Ventures* (minn 15 'l-fuq). Il-Grupp huwa *co-educated*, jiġifieri għandu kemm subien u anke bniet. Fost l-attivitajiet li jiġu organizzati nsibu diversi kampijiet, *night hikes*, *abseiling* u avventuri oħra simili. Biss il-Grupp jiehu hsieb ukoll jorganizza attivitajiet soċjali u kulturali, fosthom reċti u kant, u żjarat f''postijiet ta' nteress ġenerali.

Biex jifakkur l-għaxar anniversarju tal-Grupp ta' l-iScouts ta' Hal Tarxien, ġew organizzati diversi attivitajiet, fosthom mawra ġewwa l-Ingilterra u lejla soċjali.

Grupp ta' 35 Scout, flimkien ma xi *leaders* u *helpers* organizzaw spedizzjoni fin-Norfolk Broads. Erba' laneċ ġew mikrija u l-Grupp qagħad jesplora l-Broads. Il-Broads huma għadajjar u jinkludi wkoll xmajjar, *dykes* u passagġi li jgħaqqduhom flimkien. L-iScouts kielu u raqdu fuq il-laneċ u kellhom ukoll il-hin biex jagħmlu bosta *hikes* fil-viċin.

Attivita' oħra kienet lejla soċjali fejn ġiet imtella' reċta u xi żfin minn madwar hamsin Scout. Għal din ir-reċta kienu mistiedna l-*Leaders* u *Helpers* tal-passat. Fost il-mistiedna distinti kien hemm is-Sindku s-Sur Mercieca u ċ-*Chief Commissioner* ta' l-iScouts is-Sur Grech.

Qabel nagħlaq nixtieq niġbed l-attenzjoni li l-iScouts hija għaqda fejn ngħinu lit-tfal subien u bniet, jiżviluppaw fiżikalment, mentalment kif ukoll spiritwalment sabiex isibu post kostruttiv fis-Soċjeta'. Għal dan il-ghan il-Grupp għandu *leaders* kemm irġiel kif ukoll nisa li whud minnhom hađu tahrig apposta. L-iScouts jgħati wkoll lit-tfal dak li forsi ma jiehdux mill-Iskola : kunfidenza fihom infushom u fuq kollox divertiment u avventura f'ambjent nadif ibbażat fuq il-ligi ta' l-iScouts taht superviżjoni kontinwa ta' *leaders* adulti.



*Carmel Mangani*  
Scout Leader